



ఎస్ఐఆర్పై నిర్లక్ష్యంగా వ్యవహరిస్తే క్షమించేది లేదు

పేదల ఓట్లు పోతే వాళ్ల ఆధార్ కార్డు, రేషన్ కార్డు పోతుంది : సీఎం రేవంత్ రెడ్డి
ఎస్ఐఆర్పై అప్రమత్తంగా ఉండాలని కాంగ్రెస్ నాయకులకు సీఎం రేవంత్ ఆదేశం
మహిళా కుమార్ అధ్యక్షతన జరిగిన జామ్ సమావేశంలో పాల్గొన్న రేవంత్ రెడ్డి

హైదరాబాద్, జూన్ 24 (నమస్తే ఉదయం)

రాష్ట్రంలో ప్రారంభం కానున్న స్పెషల్ ఇంటెన్సివ్ రివిజన్(ఎస్ఐఆర్) కార్యక్రమాన్ని కాంగ్రెస్ పార్టీ అత్యంత ప్రతిష్టాత్మకంగా తీసుకుంది. ఓటరు జాబితాల సవరణ ప్రక్రియలో ఎలాంటి నిర్లక్ష్యం జరిగినా పేదలు, బడుగు బలహీన వర్గాలు తమ ఓటు హక్కును కోల్పోయే ప్రమాదం ఉందని ఆందోళన వ్యక్తం చేస్తోంది. ఇవాళ జరిగిన జామ్ సమావేశంలో పాల్గొన్న సీఎం రేవంత్ రెడ్డి, టీపీసీసీ అధ్యక్షుడు మహిళా కుమార్ గౌడ్, ఏఐసీసీ తెలంగాణ ఇన్చార్జ్ మీనాక్షి నటరాజన్లు పార్టీ శ్రేణులకు దిశానిర్దేశం చేశారు. మంత్రులు, ఎమ్మెల్యేలు, ఎంపీలు, నియోజకవర్గ ఇన్చార్జీలు, టీఎల్ఎల్లు, సర్పంచ్లు క్షేత్రస్థాయిలో అప్రమత్తంగా వ్యవహరించాలని స్పష్టం చేశారు. నిర్లక్ష్యం చేస్తే చర్యలు తప్పవని హెచ్చరించడంతో పాటు ప్రతి అర్హత గల ఓటును కాపాడటమే లక్ష్యంగా పనిచేయాలని పార్టీ శ్రేణులకు ..మిగతా 2లో

తుంగభద్ర, ఆర్డీఎస్లపై

సిఎం రేవంత్ సమీక్ష

పవర్ పాయింట్ ప్రజెంటేషన్ ఇచ్చిన అధికారులు సమీక్షలో పాల్గొన్న మంత్రులు, అధికారులు

హైదరాబాద్, జూన్ 24 (నమస్తే ఉదయం)

జలసౌధలో తుంగభద్ర ప్రాజెక్టు, ఆర్డీఎస్, అంతర్జాత్య సదీ జల వివాదాలపైన ముఖ్యమంత్రి రేవంత్ రెడ్డి సమీక్షించారు. ఇటీవల కర్నాటక వివిధ ప్రాజెక్టును కడుతున్నట్లు వస్తున్న ఆరోపణల నేపథ్యంలో తుంగభద్ర జలాల్లో మన వాటా విషయంలో వెనక్కి తగ్గేది లేదని ప్రభుత్వం తేల్చి చెప్పింది. ఈ క్రమంలో సిఎం రేవంత్ సమీక్షించారు. మంత్రులు ఉత్తమ్ కుమార్ రెడ్డి, జూపల్లి కృష్ణారావు, ఎంపీ మల్లా రవి, ప్రభుత్వ సలహాదారు జితేందర్ రెడ్డి, నీటిపారుదల శాఖ సలహాదారు ఆదిత్యనాథ్ దాస్,ఇంధన శాఖ ప్రత్యేక ప్రధాన కార్యదర్శి నవీన్ మిట్టల్, సీఎంఓ కార్యదర్శి మాణిక్ రాజ్, ఇరిగేషన్ సెక్రటరీ శ్రీధర్, ఇరిగేషన్ శాఖ ఉన్నతాధికారులు సమీక్షలో పాల్గొన్నారు. తుంగభద్ర పైన నీటిపారుదల శాఖ అధికారులు పవర్ పాయింట్ ప్రజెంటేషన్ ఇచ్చారు..రాజ్కోటిబండ దైవదర్శన్ సీమ్స్ (ఆర్డీఎస్) ఎగువన కర్ణాటక చేపడుతున్న కురిడి ఎత్తిపోతల పథకం చిక్కాల్ వర్షి, చిక్కాల్మంచి బ్యారేజీలు పూర్తయితే ఆర్డీఎస్కు రావాల్సిన ప్రవాహాలు తీవ్రంగా తగ్గిపోతాయన్న ఆందోళన నెలకొంది. రాయచూర్ జిల్లాలో 2 టీఎంసీల నీటిని తరలించే కురిడి ఎత్తిపోతల ..మిగతా 2లో



ఏటా టన్ను బంగారం ఉత్పత్తి లక్ష్యం

భవిష్యత్తులో 50 మెట్రిక్ టన్నులకు చేర్చాలి

స్వర్ణగిరి గోల్డ్ ఫీల్డ్ ప్రాజెక్టుకు సంస్థలు రూ. 405 కోట్లు పెట్టుబడి

విదేశాల నుంచి గోల్డ్ దిగుమతిని క్రమంగా తగ్గించాలి

రాయలసీమను మళ్లీ రతనాల సీమగా మార్చాలి

జోన్నగిరిని స్వర్ణగిరిగా మార్చుకుందాం

ముఖ్యమంత్రి చంద్రబాబు నాయుడు వెల్లడి

బంగారం శుద్ధి కార్యకారం ప్రారంభానికి శ్రీకారం



కర్నూలు, జూన్ 24 (నమస్తే ఉదయం)

జొన్నగిరి గోల్డ్ మైనింగ్ ప్రాజెక్టుపై సీఎం చంద్రబాబు మాట్లాడారు. కర్నూలు జిల్లా తుగ్గలి మండలం జొన్నగిరి వద్ద దేశంలోనే అతిపెద్ద ప్రైవేట్ రంగ బంగారు గని ప్రాజెక్టును ముఖ్యమంత్రి నారా చంద్రబాబు నాయుడు ప్రారంభించారు. ఈ సందర్భంగా బంగారం శుద్ధి కర్మాగారాన్ని చంద్రబాబు ప్రారంభించారు. ఈ ప్రాజెక్టును ప్రతిష్టాత్మకంగా చేపట్టిన 'జియో మైనింగ్ సర్వీసెస్', 'త్రివేణి ఎర్త్ మూవర్స్' సంస్థల యాజమాన్యాలను, కార్మికులను సీఎం చంద్రబాబు ..మిగతా 2లో

కంత్రి సీయా గోయల్..!

లోయలోకి తోయక ముందే హత్యాయత్నం

బాలి వెళ్లాల్సి ఉండగా, కేతన్ పాన్ పార్ట్ చోరి

33 డిగ్రీల ఎండలో హుడీ ధరించి ప్రియుడు చేతనే చొదలి

హుడీ ధారణపై పోలీసులకు అనుమానంతో దర్యాప్తు

తీగలాగితో బండారం బట్టబయలు



న్యూఢిల్లీ, జూన్ 24 (నమస్తే ఉదయం)

33 డిగ్రీల ఎండలో ఒక వ్యక్తి తలకు హుడీ వేసుకుని తిరగడం.. పూజే రూరల్ పోలీసుల అనుమానానికి బీజం వేసింది. లోహ్గాడ్ కోట్లపై ప్రమాదవశాత్తు పడి మరణించాడనుకున్న 25 ఏళ్ల యువ వ్యాపారవేత్త కేతన్ విశాల్ అగర్వాల్ కేసు.. చివరకు పక్కా సైన్వీతో జరిగిన హత్యగా ..మిగతా 2లో



గోల్డ్ డౌన్..!

ఒక్క రోజు రెండుసార్లు ధర పతనం

ఇదే దారిలో వెండి ధరలు కూడా

న్యూఢిల్లీ, జూన్ 24 (నమస్తే ఉదయం)

కొద్ది కాలంగా బంగారం ధరలు అంతకంతకూ పెరుగుతూ సామాన్యులకు చుక్కలు చూపిస్తున్నాయి. అయితే ఆకాశమే హద్దుగా దూసుకుపోతున్న పసిడి ధరలు ఇవాళ సామాన్యులకు భారీ ఊరటనిచ్చాయి. మంగళవారం మార్కెట్లో బంగారం, వెండి ధరలు ఊహించని విధంగా భారీగా తగ్గుముఖం పట్టాయి. ముఖ్యంగా ఇవాళ ఒక్కరోజే రెండుసార్లు ధరలు భారీగా పతనం కావడం విశేషం. శుభ ముహూర్తాల వేళ బంగారం ధరలు దిగిరావడంతో కొనుగోలుదారుల్లో హఠాత్తిరేకాలు వ్యక్తమవుతుండగా, మార్కెట్ ఒడిదుడుకులతో ఇన్వెస్టర్లలో మాత్రం కొంత ఆందోళన..మిగతా 2లో

కేంద్ర కేబినెట్లోకి యూత్?

బదు రాష్ట్రాల ఎన్నికల లక్ష్యంగా వ్యూహం

అటు పార్టీలోనూ పెద్ద ఎత్తున మార్పులు

తీవ్రంగా కసరత్తు చేస్తున్న కమలనాథులు



న్యూఢిల్లీ, జూన్ 24 (నమస్తే ఉదయం)

త్వరలో కేంద్ర మంత్రివర్గంతో పాటు బీజేపీ సంస్థాగత నిర్మాణంలో పెద్ద ఎత్తున మార్పులకు అవకాశాలు కనిపిస్తున్నాయి. దాంతో ఉత్తరాదిన పాలిటిక్స్ హీటెక్కాయి. ప్రధాని నరేంద్ర మోదీ జూన్ 23న రాష్ట్రపతి ద్రౌపది ముర్ముతో భేటీ అయ్యారు. 2027 ప్రారంభంలో ఉత్తరప్రదేశ్, ఉత్తరాఖండ్, పంజాబ్, మణిపూర్, గోవా రాష్ట్రాల్లో అసెంబ్లీ ఎన్నికలు జరగనున్నాయి. ఈ క్రమంలో ఆయా రాష్ట్రాల్లో తమ పట్టును బలోపేతం చేసుకునే వ్యూహంలో భాగంగానే బీజేపీ కేంద్ర మంత్రివర్గ పునర్ వ్యవస్థీకరణపై కసరత్తు చేస్తోందని తెలుస్తోంది. కేంద్ర మంత్రి జార్జ్ కురియన్ రాజ్యసభ పదవీ కాలం ముగియడం, ఆయనను మల్లీ ఎగువ సభకు పంపకూడదని నిర్ణయించడంతో కేంద్ర కేబినెట్లో కేరళ ప్రాతినిధ్యంపై కొత్త చర్చ మొదలైంది. ప్రధాని నరేంద్ర మోదీ నేతృత్వంలోని మంత్రివర్గంలో కేరళకు ..మిగతా 2లో

తుంగభద్ర జలాల్లో తెలంగాణకు అన్యాయం

కర్నాటక లక్షమ ప్రాజెక్టులతో పాలమూరు ఎడారి

ఆర్డీఎస్, తుమ్మిళ్ల, భీమా ప్రాజెక్టుల ప్రయోజనాలు కాపాడాలి

నీటి వాటాల కోసమే తెలంగాణ పోరాడి గెలిచింది

కర్నాటక దురాగతాలను అడ్డుకోకుంటే మళ్లీ పోరాటం తప్పదు

సీఎం రేవంత్కు హరీష్ రావు బహిరంగ లేఖ



2లో..

గ్రామీణ ప్రాంతాల్లో ప్రభుత్వ విద్యా వృవస్థ పై నమ్మకం పెరగాలి



అభివృద్ధిలో పరిశ్రమల భాగస్వామ్యం అభివృద్ధిలో:
ఎమ్మెల్యే మహిపాల్ రెడ్డి

శివానగర్ లోని జిల్లా పరిషత్ ప్రభుత్వ ఉన్నత పాఠశాల
అదనపు తరగతి గదులను ప్రారంభించిన ఎమ్మెల్యే
పటాన్ చెరు, జూన్ 24 (నమస్తే ఉదయం):

గ్రామీణ ప్రాంతాల్లో ప్రజలకు ప్రభుత్వ విద్యా సంస్థలపై నమ్మకం పెరిగేలా ఉపాధ్యాయులు, ప్రధానోపాధ్యాయులు కృషి చేయాలని పటాన్ చెరు శాసన సభ్యులు గూడెం

మహిపాల్ రెడ్డి అన్నారు. జిన్నారం మున్సిపల్ పరిషత్లోని శివానగర్ గ్రామంలో న్యూలాండ్ పరిశ్రమ 60 లక్షల రూపాయల సిఎస్సార్ నిధులతో నిర్మించిన జడ్పీహెచ్ఎస్ అదనపు తరగతి గదులను బుధవారం ఎమ్మెల్యే ప్రారంభించారు. ఈ సందర్భంగా ఆయన మాట్లాడుతూ ప్రభుత్వాలు ప్రభుత్వ విద్యావ్యవస్థల బలోపేతానికి కోట్లాది రూపాయలు ఖర్చు చేస్తున్న క్షేత్రస్థాయిలోని కొన్ని పాఠశాలల్లో ఆశించిన ఫలితాలు రావడంలేదని అసంతృప్తి వ్యక్తం చేశారు. శివానగర్ ప్రాథమిక, ఉన్నత పాఠశాలలో విద్యార్థుల అడ్మిషన్ల సంఖ్య అతి తక్కువగా ఉండటం పట్ల ఆనవసం వ్యక్తం

చేశారు. ఇంటింటికీ తిరిగి ప్రభుత్వ పాఠశాలలో అందిస్తున్న సౌకర్యాలను వివరించి అడ్మిషన్లను పెంచాలని ఆదేశించారు. ప్రభుత్వ పాఠశాలల అభివృద్ధి కోసం న్యూలాండ్ పరిశ్రమ అందిస్తున్న సహకారం అభినందనీయమన్నారు. అంగన్వాడీ, ప్రాథమిక పాఠశాల భవనాల అభివృద్ధికి చర్యలు తీసుకుంటానని హామీ ఇచ్చారు. ఈ కార్యక్రమంలో మున్సిపల్ చైర్మన్ జనార్దన్, వైస్ చైర్మన్ ప్రభాకర్, స్థానిక కొన్నింటి కృష్ణ, జిల్లా పరిషత్ మాజీ వైస్ చైర్మన్ ప్రభాకర్, సీనియర్ నాయకులు వెంకటేశ్ గౌడ్, ఆయా వార్డుల కొన్నింటి, కోఆర్డినేట్ సభ్యులు, తదితరులు పాల్గొన్నారు.



గోదావరి తాగునీటి సరఫరా ఫేజ్-II&III
పనులను పరిశీలించిన జలమండలి ఎండీ అశోక్ రెడ్డి
సెప్టెంబర్-2027 నాటికి ప్రాజెక్టును పూర్తిచేయాలని అధికారులకు,
పిజెసీలకు ఆదేశాలు
హైదరాబాద్, జూన్ 24 (నమస్తే ఉదయం)

హైదరాబాద్ ప్రజలకు భవిష్యత్ తాగునీటి అవసరాలను దృష్టిలో ఉంచుకొని చేపడుతున్న గోదావరి తాగునీటి సరఫరా ప్రాజెక్టు ఫేజ్-XX,XXX పనులను జలమండలి మేనేజింగ్ డైరెక్టర్ అశోక్ రెడ్డి క్షేత్రస్థాయిలో పరిశీలించారు. ఈ సందర్భంగా మల్లన్నపాగో వద్ద నిర్మాణంలో ఉన్న పంప్ హౌస్ పనులతో పాటు 3000 మిల్లీమీటర్ల వ్యాసం గల ప్రధాన పైప్లైన్ నిర్మాణ పనుల పురోగతిని సమీక్షించారు. ప్రాజెక్టు అమలులో ఉన్న వివిధ నిర్మాణ కార్యక్రమాలను పరిశీలించి, పనుల నాణ్యత, భద్రతా ప్రమాణాలపై అధికారులకు సూచనలు చేశారు. ప్రాజెక్టు పనులను వేగవంతం చేయడానికి అవసరమైన అదనపు సిబ్బంది, యంత్రాలను సమకూర్చుకోవాలని సంబంధిత నిర్మాణ సంస్థ ప్రతినిధులను ఆదేశించారు. నిర్ణీత గడువు ప్రకారం సెప్టెంబర్-2027 నాటికి ప్రాజెక్టును పూర్తి చేసి ప్రజలకు అందుబాటులోకి తీసుకురావాలని స్పష్టం చేశారు. అలాగే నిర్మాణ ప్రదేశాల్లో కార్మికుల భద్రతకు అత్యంత ప్రాధాన్యత ఇవ్వాలని, అన్ని భద్రతా నిబంధనలను కచ్చితంగా పాటించాలని సూచించారు. పనుల నిర్వహణలో ఎటువంటి నిర్లక్ష్యానికి తావు లేకుండా అవసరమైన అన్ని జాగ్రత్తలు తీసుకోవాలని ఆదేశించారు. ఈ కార్యక్రమంలో జలమండలి ప్రాజెక్ట్ డైరెక్టర్ మహేష్ కుమార్, ప్రాజెక్ట్ విభాగపు అధికారులు, ప్రాజెక్టు అమలు సంస్థ ప్రతినిధులు తదితరులు పాల్గొన్నారు.



ప్రణాళికా లోపం.. ఇష్టారాజ్యంగా రోడ్డు నిర్మాణం
ప్రజాధనం దుర్వినియోగం పై ప్రజాగ్రహం
పటాన్ చెరు, జూన్ 24 (నమస్తే ఉదయం):

ప్రజాధనానికి జవాబుదారీగా ఉండాలైన అధికారులు ప్రణాళికా బద్ధంగా వ్యవహరించకపోవడంతో ప్రజాధనం దుర్వినియోగం అవుతోందని బొల్లారం ప్రజలు గగ్గోలు పెడుతున్నారు. కోట్ల రూపాయల నిధులను వెచ్చించి బొల్లారం డివిజన్ పరిధిలో చేపడుతున్న రోడ్డు విస్తరణ పనులు అస్తవ్యస్తంగా ఉన్నాయి. అధికారుల పర్యవేక్షణ లోపం కారణంగా రోడ్డు నిర్మాణం పనులు ఇష్టారాజ్యంగా కొనసాగుతున్నాయి. రోడ్డు వెడల్పు ప్రక్రియలో భాగంగా రోడ్డుకు ఇరువైపులా నిర్మించ తలపెట్టిన రోడ్డు నిర్మాణం లో విద్యుత్ స్తంభాలు, చెట్లు అడ్డంగా ఉన్నా, వాటిని తొలగించకుండా రోడ్డు నిర్మాణం పనులు చేపట్టారు. నాసిరకం నిర్మాణం పనులు చేస్తున్న విషయం గురించి ఇటీవల స్థానికులు సోషల్ మీడియా ద్వారా ప్రశ్నించినప్పటికీ పనులు యధాతథంగా కొనసాగుతున్నాయి. నిర్దిష్టమైన కొలతలు లేకుండా, ఓ చోట వెడల్పుగా, మరో చోట ఇరుకుగా రోడ్డు నిర్మాణం పనులు కొనసాగుతున్నాయి. అదేవిధంగా రోడ్డు పక్కనే ఉన్న విద్యుత్ ట్రాన్సమిటర్లు, చెట్లు, విద్యుత్ స్తంభాలు ఇప్పటికే ప్రయాణాలకు అటంకం కలిగిస్తున్న విషయం తెలిసికూడా రోడ్డు నిర్మాణం చేపట్టడం అధికారుల పర్యవేక్షణ లోపానికి సజీవ సాక్ష్యం. ఇప్పటికైనా అధికారులు స్పందించి ప్రజాధనం వృధా కాకుండా చర్యలు తీసుకోవాలని, ప్రణాళికా బద్ధంగా రోడ్డు నిర్మాణం పనులు చేపట్టాలని స్థానికులు డిమాండ్ చేస్తున్నారు.



జర్నలిస్టుల పిల్లలకు ప్రైవేట్ పాఠశాలల్లో ఉచిత విద్య.

ప్రాసీడింగ్ అందజేసిన డీఈఓ.
గద్వాల, జూన్ 24 (నమస్తే ఉదయం)

జోగులాంబ గద్వాల జిల్లాలో వర్కింగ్ జర్నలిస్టుల పిల్లలకు ప్రైవేట్ పాఠశాలల్లో ఉచిత విద్యను అందించుటకు జిల్లా విద్యాశాఖ అధికారిని విజయలక్ష్మి ప్రాసీడింగ్ ను బుధవారము జర్నలిస్టులకు అందజేశారు. ఈ సందర్భంగా వారు మాట్లాడుతూ జిల్లాలోని అనేక మంది జర్నలిస్టులు నిరుపేద, మధ్యతరగతి కుటుంబాలకు చెందినవారని, వత్రికలు, టీవీ యాజమాన్యాల నుంచి తగిన ఆర్థిక సహాయం అందకపోవడంతో కుటుంబ పోషణతో పాటు పిల్లల



విద్యార్థుల మోయడం కష్టంగా మారిందని తెలిపారు. ప్రస్తుత పరిస్థితుల్లో విద్యా ఖర్చులు గణనీయంగా పెరిగిపోవడంతో తాను మోసపోయానని గ్రహించిన బాధితుడు దళారి క్రిష్ణను మారందని ఆవేదన వ్యక్తం చేశారు. సమాజానికి సేవలందిస్తున్న జర్నలిస్టుల కుటుంబాలను ఆదుకునే దిశగా

ప్రైవేట్ పాఠశాలల్లో చదువుతున్న వారి పిల్లలకు ఉచిత విద్యను అందించే విధంగా ప్రైవేట్ విద్యాసంస్థల యాజమాన్యాలకు ఆదేశాలు జారీ చేయాలని డీఈఓను కోరాగా జర్నలిస్టు పిల్లలకు ఒకరికీ ఉచితంగా, మరొకరికి 50 శాతం ఫీజులో రాయితీ ప్రాసీడింగ్ ను జర్నలిస్టులకు అందజేశారు. ప్రాసీడింగ్ కాఫీ, అక్రిడేషన్ కార్డు జిరాఫ్ కాపీలను సంబంధిత పాఠశాలలో ఇవ్వాలని, ఈ అవకాశాన్ని ప్రతి అక్రిడేషన్ కలిగిన జర్నలిస్టులు వినియోగించుకోవాలని ఆమె అన్నారు. ఈ కార్యక్రమంలో సీనియర్ జర్నలిస్టు లు పెద్ద ఇస్మాయిల్, ముకుందరావు, బలరాం, కృష్ణ, మహేష్, సత్యం తదితరులు పాల్గొన్నారు.


పిల్లిగుండ్లలో దళారి క్రిష్ణ నయా దందా

డబుల్ రిజిస్ట్రేషన్తో సామాన్యులను మోసం చేస్తున్న దళారి క్రిష్ణ
పైసలడిగితే చస్తానంటూ దళారి బెదిరింపులు
పిల్లిగుండ్ల పరిధిలో ఒక షాటును ఇద్దరికీ రిజిస్ట్రేషన్ చేసి లక్షలు నోకేసిన దళారి క్రిష్ణ
మోసం గ్రహించి తన పైసలు తనకు ఇవ్వాలని బాధితులు నిలబిస్తే, ఆత్మహత్య చేసుకుంటానంటూ దళారి క్రిష్ణ కుటుంబ సభ్యులు బ్లాక్ మెయిల్.
కేసు పెట్టకపో.. స్టేషన్ బెయిల్ మీద బయటొక్కస్తా దళారి క్రిష్ణ బెదిరింపులు
గద్వాల జిల్లా ప్రతినిధి, జూన్ 24 (నమస్తే ఉదయం)

కష్టపడి సంపాదించిన సొమ్ముతో పాటు, అప్పులు తెచ్చి మరి షాటు కొనుగోలు చేసిన మధ్యతరగతి కుటుంబాలను నిలుపునా ముంచేస్తున్నాడు అధికార పార్టీ నాయకుడు అని చెప్పుకునే రియల్ ఎస్టేట్ దళారి క్రిష్ణ. ఒక షాటును మరొకరికి డబుల్ రిజిస్ట్రేషన్ చేయడమే కాకుండా, తీరా బాధితులు నిలబిస్తే “దబ్బాలు అడిగితే ఆత్మహత్య చేసుకుంటా” అంటూ రివర్స్ లో బెదిరింపులకు దిగుతున్న



ఘరానా మోసం గద్వాల పట్టణ పరిధిలో వెలుగుచూసింది. గద్వాల పట్టణానికి చెందిన వెంకటేశ్ అనే బాధితుడు ఎంతో ఆశతో, తన భవిష్యత్తు అవసరాల కోసం పిల్లిగుండ్ల ప్రాంతంలో ఒక షాటును అధికార పార్టీకి చెందిన చోటా నాయకుడు క్రిష్ణ అనే మధ్యవర్తి ద్వారా కొనుగోలు చేసి రిజిస్ట్రేషన్ చేయించుకున్నాడు. ఇందుకోసం బయట అప్పులు కూడా చేశాడు. అయితే, సదరు మధ్యవర్తి అదే షాటును మరొకరికి కూడా విక్రయించడంతో డబుల్ రిజిస్ట్రేషన్ చేసినట్లు బాధితుడు అలస్యంగా గుర్తించాడు. తాను మోసపోయానని గ్రహించిన బాధితుడు దళారి క్రిష్ణను నిలదీశాడు. “నా షాటు నాకు దక్కదు కాబట్టి, నేను కట్టిన పైసలు నాకు తిరిగి ఇవ్వయ్” అని గట్టిగా అడిగడంతో ఆ దళారి ఏమాత్రం తప్పుతలనుకోకుండా.. రివర్స్ లో బ్లాక్ మెయిలింగ్ కు దిగాడు. “మళ్ళీ పైసలు అడిగితే ఆత్మహత్య చేసుకుని నీ పేరే రానీ పెడతా” అంటూ



బాధితుడిని భయభ్రాంతులకు గురిచేస్తున్నాడు. పిల్లిగుండ్ల లో అనేక షాట్లు డబుల్ రిజిస్ట్రేషన్ కావడంలో అధికార పార్టీ చోటా లీడర్ దళారి క్రిష్ణ అందవేసిన చేయి అని చెప్పుకోవచ్చు. గతంలో అనేక మందికి ఇదే తరహాలో మోసం చేసి లక్షల రూపాయలు కాజేసి దర్బారా తిరుగుతున్నాడు. కానీ దళారిని నమ్ముకుని షాట్లు కొనుగోలు చేస్తున్న సామాన్యులు మాత్రం అప్పులు ఊబిలో కూరుకపోతూ ఆత్మహత్య చేసుకునే పరిస్థితి నెలకొంది. ఎంత అధికార పార్టీ నాయకుడైనంతా మాత్రాన కూలినాలు చేసుకునే నిరుపేదలను దోచుకుంటాడా అని, ప్రతి సారి దళారి క్రిష్ణకు మద్దతుగా వస్తున్న చోటా లీడర్ల పై మండిపడ్డారు. నిరుపేదలను దోచుకుని కడుపులు నింపుకునే మధ్యవర్తులు చాల మంది ఉన్నారని, ఈరకమైన మోసాలకు పాల్పడే వారిని ఊచలు లెక్కించే విధంగా అధికారులు చర్యలు తీసుకోవాలని పట్టణ ప్రజల డిమాండ్.



చిత్తారమ్మ విగ్రహ ప్రతిష్ఠలో పాల్గొన్న ఎమ్మెల్యే
పటాన్ చెరు, జూన్ 24 (నమస్తే ఉదయం):

బొల్లారం డివిజన్ పరిధిలోని వైయస్సార్ కాలనీలో నూతనంగా నిర్మించిన చిత్తారమ్మ దేవాలయంలో బుధవారం నిర్వహించిన విగ్రహ ప్రతిష్ఠాపన కార్యక్రమానికి ముఖ్యఅతిథిగా హాజరై ప్రత్యేక పూజలు నిర్వహించారు పటాన్ చెరు శాసన సభ్యులు గూడెం మహిపాల్ రెడ్డి. ఈ సందర్భంగా అమ్మవారి ఆశీస్సులతో ప్రజలందరూ సుఖసంతోషాలతో ఆయుర్వార్యాలతో ఉండాలని కోరుకున్నట్లు ఎమ్మెల్యే తెలిపారు. కార్యక్రమంలో ఎమ్మెల్యే సతీమణి గూడెం యాదమ్మ మహిపాల్ రెడ్డి, జిన్నారం మాజీ జెడ్పీటీసీ కొలన్ బాల్ రెడ్డి, సీనియర్ నాయకులు హనుమంత్ రెడ్డి, చంద్రారెడ్డి, మాజీ ప్రజాప్రతినిధులు, ఆలయ ధర్మకర్తలు, స్థానికులు, తదితరులు పాల్గొన్నారు.



క్రికెట్ టోర్నమెంట్ ను ప్రారంభించిన బీజేపీ నేత డి.కె. స్నిగ్ధా రెడ్డి
గద్వాల జిల్లా ప్రతినిధి, జూన్ 24 (నమస్తే ఉదయం)

కేటీడాడ్ మండల పరిధిలోని పాగుంట గ్రామంలో బుధవారం నిర్వహించిన ‘మండల ప్రీమియర్ లీగ్ క్రికెట్ టోర్నమెంట్’ ను బీజేపీ జిల్లా యువ నాయకురాలు డి.కె. స్నిగ్ధా రెడ్డి ముఖ్య అతిథిగా హాజరై ప్రారంభించారు. ఈ సందర్భంగా ఆమె మాట్లాడుతూ.. క్రికెట్లో గెలుపు ఓటములు సహజమని, క్రీడాకారులు వాటిని సమానంగా స్వీకరిస్తూ స్నేహపూర్వకంగా ఆడాలని పిలుపునిచ్చారు. ప్రధానమంత్రి నరేంద్ర మోదీ గారు ‘ఖేలో ఇండియా’ ద్వారా గ్రామీణ ప్రాంతాల క్రీడాకారులను పెద్ద ఎత్తున ప్రోత్సహిస్తున్నారని కొనియాడారు. క్రీడాకారులు చదువుతో పాటు క్రీడల్లోనూ రాణించి జిల్లా, జాతీయ స్థాయిలో మంచి భవిష్యత్తును నిర్మించుకోవాలని ఆకాంక్షించారు. ఈ కార్యక్రమంలో బీజేపీ జిల్లా అధ్యక్షుడు రామాంజనేయులు, మండల అధ్యక్షుడు శ్రీపాద రెడ్డి, పాగుంట సర్పంచ్ అంజనేయులు, ఉప సర్పంచ్ నర్సిరెడ్డి, సీనియర్ నాయకులు ఎల్ల భీమ్ రెడ్డి, బబుల్ రెడ్డి, హన్మి రెడ్డి తదితరులు పాల్గొన్నారు.



విద్యార్థినిలు ఉన్నత లక్ష్యాలతో ముందుకెళ్లాలి.
ప్రభుత్వ కళాశాలలలో ప్రవేశాలు పెరగాలి.
జిల్లా కలెక్టర్ రిజ్వాన్ బాషా షేక్.
గద్వాల జిల్లా ప్రతినిధి, జూన్ 24 (నమస్తే ఉదయం)

విద్యార్థినిలు చదువులు మధ్యలో ఆపేయకుండా ఉన్నత లక్ష్యాలతో ముందుకెళ్లాలని జిల్లా కలెక్టర్ రిజ్వాన్ బాషా షేక్ అన్నారు. బుధవారం గద్వాలలోని ప్రభుత్వ బాలికల జూనియర్ కళాశాలను కలెక్టర్ ఆకస్మికంగా సందర్శించారు. పలు తరగతి గదుల్లోని విద్యార్థులతో మాట్లాడారు. పదవ తరగతి, ఇంటర్ మొదటి సంవత్సరంలో అత్యధిక మార్కులు సాధించిన విద్యార్థుల వివరాలను తెలుసుకున్నారు. ఎంతమంది ఇంప్రూవ్మెంట్ కోసం సప్లమెంటరీ పరీక్షలను రాసారని అడిగారు. విద్యార్థులు నీట్, ఎంసెట్ వంటి పోటీ పరీక్షల్లో రాణించేందుకు ఇప్పటి నుంచే ప్రత్యేక సాధన చేయాలన్నారు. ఫిజిక్స్ వాలా, ఖాన్ ఆకాడమీకి సంబంధించిన ఆన్లైన్ తరగతులను సద్వినియోగం చేసుకోవాలన్నారు. విద్యార్థులు పోటీ పరీక్షల్లో ప్రతిభ చాబేలా ప్రత్యేక తరగతులు నిర్వహించి, శిక్షణ ఇవ్వాలని అధ్యాపకులను ఆదేశించారు. ప్రభుత్వ కళాశాల విద్యార్థులకు ఉచితంగా పాఠ్య, రాత పుస్తకాలను ఇవ్వడం జరుగుతుందని తెలిపారు. ప్రభుత్వ విద్యా సంస్థలలో మెరుగైన సౌకర్యాలు కల్పిస్తున్నందున విద్యార్థులు సద్వినియోగం చేసుకోవాలన్నారు. ప్రభుత్వ కళాశాలలలో ప్రవేశాలు పెరగాలని, అడ్మిషన్స్ కోసం వచ్చే విద్యార్థులను కళాశాలలో చేర్చుకోకుండా వేరే విద్యాలయాలకు రేఫర్ చేస్తే కఠిన చర్యలు తీసుకుంటామని ఈ సందర్భంగా కలెక్టర్ హెచ్చరించారు. అనంతరం కలెక్టర్ కళాశాల పరిసరాలను పరిశీలించి శుభ్రంగా ఉంచుకోవాలని సూచించారు. డిజిటల్ బోర్డులను తరగతి గదుల్లో ఇన్స్టాల్ చేయించి వినియోగించాలని ఆదేశించారు. ఈ సందర్భంగా కళాశాల యాజమాన్యం పలు సమస్యలను కలెక్టర్ దృష్టికి తీసుకెళ్లగా పరిష్కరిస్తామన్నారు. ఈ వర్కుటనల్ డిజిటల్ వ్యూధర్య రాజ్, కళాశాల ప్రిన్సిపల్ కృష్ణ, అధ్యాపకులు తదితరులున్నారు.